

28 ta' Ottubru, 1960

Imhalef:—

Onor. Dr. A. Magri, B.Litt., LL.D.

Gio Marla Zammit

versus

Paolo Busuttil

**Mezzadrija — Lokazzjoni — Tiswijiet fil-Fond —  
Prestazzjonijiet Estranei — Art. 1629(2) tal-Kodiċi Civili.**

*Fil-gurisprudenza tagħna hu paċif ku illi l-mezzadrija hi kuntratt ta' lokazzjoni, u għalhekk hija regolata mid-dispożizzjonijiet relattivi għal-lokazzjoni. Konsegwentement il-gabillott għandu l-libsa ta' kerrej; u matul il-kri t-tiswijiet kollha mehtieġa fil-fond, fin-nuqqas ta' ftchim kuntrarju, għandu jagħmilhom sid ir-raba'.*

*Hekk ukoll il-prestazzjonijiet li jagħmei il-gab lott estranei għall-mezzadrija ma jidhlux fil-kontijiet li jsiru bejn il-gabillott u sid ir-raba' b'ex fiġu stabbiliti u jinqasmu l-profitti tal-mezzadrija.*

Il-Qorti:— Rat iċ-ċitazzjoni li biha l-attur, wara li ppremetta illi kellu f'idejh b'titolu ta' mezzadrija żewġ għelieqi tal-konvenut, waħda msejha "ta' Salvatura" u l-oħra "ta' Betta", fil-limiti ta' Mal Safi, li fihom l-istess attur halla l-benefikati li jirriżultaw mill-annessi stimi (dokumenti A u B), tal-valur komplessiv ta' £28, u għalhekk lilu jispetta n-nofs ta' dan l-ammont; illi l-attur, fuq inkarigu tal-konvenut, bena haġt tas-sejjeħ fl-imsemmija għalqa "ta' Betta", li kien igġarraf bix-xita, u hażen diversi drabi fil-maħżen tiegħu s-sehem tal-istess konvenut mill-prodotti tar-raba' in kwistjoni, u ppresta servigi oħra li jirriżultaw matul it-tratazzjoni tal-kawża; illi l-konvenut qala' u żamm għaliegħ tant patata tas-sajf kif ukoll patata tax-xitwa, mingħajr ma hallas lill-attur in-nofs tal-valur tagħha; illi l-konvenut għandu jagħti lill-attur nofs i-ispejjeż tal-istima tal-benefikati hawn imsemmija, liema spejjeż, li jirriżultaw mill-annessi dokumenti C u D, saru fl-interess taż-żewġ kontendenti; talab (a) illi jiġi likwidat minn din il-Qorti, okkorrendo bl-intervent ta' periti nominandi, l-ammont globali dovut lill-attur għar-raġunijiet hawn fuq esposti; (b) illi l-konvenut jiġi kundannat minn din l-istess Qorti jhallas lill-attur l-ammont hekk likwidat. Bl-ispejjeż, u bl-imgħaxijiet legali kontra l-konvenut;

*Omissis;*

Ikkunsidrat;

Illi skond ir-relazzjonijiet peritali fuq imsemmija, l-atturi huma ntitolati (1) għal kumpens għal nofs £3 spiza taż-żerriegħa tas-silla . . . . B'kollox £12. 2. 6d;

*Omissis;*

Illi l-konvenut fin-nota tiegħu fol. 91, issottometta illi, għar-rigward taż-żerriegħa tas-silla, it-trasport u hażna tal-prodotti, u x-xogħol relattiv għas-sella, il-pretensjoni tal-atturi hija serotina, billi ma għietx imqanqla qabel, meta għal hames snin konsekuttivi saru bejn l-awtur tagħhom u l-konvenut il-kontijiet u nqasmu l-profitti;

Illi l-perit legali, a fol. 142, issottometta illi fil-każ in ezami ma tirrikorrix ebda waħda miċ-ċirkustanzi kontemplati fl-art. 1204 tal-Kodiċi Civili, li għalheh evidentement qiegħed jirriferrixxi l-konvenut;

Illi f'dan ir-rigward huwa xieraq li jiġu ezaminati t-tliet partiti fuq imsemmija separatament;

Illi, kwantu għaž-żerriegħa tas-silla, l-atturi qegħdin jitolbu l-ħlas tal-ispiza tal-aħħar sena (fol. 35); liema ħlas, milli jidher, ma sarx minħabba t-tilwim li kien hemm bejn il-kontendenti fuq il-wieċ tas-silla għal dik is-sena; u billi ma giex pruvat li t-talba ta' dan il-ħlas saret wara żmien ta' mhux anqas minn tliet snin minn dak inhar tal-irċevuta tal-aħħar kont ġenerali, il-preżunzjoni kontemplata fl-imsemmi art. 1204 mhix applikabbli;

Illi, kwantu għat-trasport u hażna tal-prodotti, kif ukoll għax-xogħol relattiv għas-selħa, dawn kienu prestazzjonijiet 'estranji għall-mezzadrija ġa konkjuża bejn il-partijiet; u għalhekk ma kellhomx neċessarjament jiffurmaw oġġett tal-kontijiet "proprji" tal-mezzadrija; u jekk l-attur Gio Maria Zammit ma semmihomx, ma għandux jiġi preżunt li ma kellux jithallas tagħhom jew li huwa rrinunzja għalihom (ara f'dan is-sens Kollez. Vol. XXIV-II-703). Ma jidherx kontestat li meta sar il-ftehim relattiv għall-mezzadrija ma ssemmiex min kellu jerfa s-sliehi, u lanqas it-trasport u l-hażna tal-prodotti, u għalhekk dawn il-prestazzjonijiet jikkostitwixxu prestazzjonijiet barranin u separati minn dak il-ftehim. Mbghad, rigward ix-xogħol li għamel l-attur biex refa' s-selħa, l-attur xehed illi l-konvenut kien qallu biex jiehu ħsieb hu u mbghad jirrangaw (fol. 37) — ċirkustanza din li ma tidherx miċħuda mill-konvenut, li xehed biss illi l-attur oatt ma ppretenda xejn ta' dak ix-xogħol (fol. 41). Taht dawn iċ-ċirkustanzi, il-versjoni tal-attur ma għandhiex tiġi skartata. Di pju, hu ormaj paċifiku fil-ġurisprudenza tagħna illi l-mezzadrija hi kuntratt ta' lokazzjoni kif jidher mill-art. 1678 u 1705 tal-Kodiċi Civili (Kollez. XXIV-I-802), u għalhekk hija re-

golata mid-dispożizzjonijiet relattivi għal-lokazzjoni (Kollez. XXIV-II-357; XXXII-I-53; XXXIII-I-481); u ladarba l-gabillott, f'dan il-każ l-attur, kellu l-libsa ta' kerrej, matul il-kiri t-tiswijiet kollha li saru meħtieġa kellu jagħmilhom il-konvenut bħala sid il-kera (art. 1629(2) tal-Kodiċi Civili), u fosthom, indubbjament, it-tiswijiet tal-ħitan. Konsegwentement, jekk anki wieħed ma joġġhodx fuq il-ftehim depost mill-attur, jibqa' dejjem li l-konvenut hu obligat iħallas tar-riparazzjoni tal-ħajt skond obligu lilu mpost mil-ligi;

Illi minn dan li ntqal jidher li l-preżunzjoni kontemplata fl-art. 1204 fuq imsemmi ma tirrikorrix, u konsegwentement l-eċċepita serotinità tal-azzjoni mhijiex sostenibbli, u qegħda tiġi respinta; bl-ispejjeż kontra l-konvenut;

Illi l-atturi ma għamlu ebda osservazzjoni għar-rapport supplementari, iżda in kwantu għall-kwistjonijiet minnhom sollevati fin-noti tagħhom għall-ewwel rapport a fol. 86, 93 u 97, il-Qorti taqbel mal-aħħar konkluzjoni peritali fuq riportata, kif modifikata dwar il-valur tal-benefiċi . . . . ;

Illi l-kap tal-ispejjeż jixraqlu jiġi moderat, peress li dawn saru fl-interess taż-żewġ partijiet, li t-tnejn baqgħu sakkombenti f'parti mill-pretensjonijiet tagħhom;

Għal dawn il-motivi;

Prevjja, fil-limiti fuq miġjuba, konferma tal-konkluzjonijiet peritali;

Tilqa' l-ewwel talba tal-atturi, billi tillikwida fis-somma ta' £19. 2. 6d l-ammont globali li għandu jħallas il-konvenut; u tilqa' t-tieni talba, billi tikkundanna lill-konvenut iħallas lill-atturi l-imsemmija somma ta' £19. 2. 6d fuq likwidata, bl-imġħax legali mil-lum;

L-ispejjeż, barra dawk ġa fuq provvduti, jithallsu nofs mill-atturi u nofs mill-konvenut.